

Kopja Informali ta' Sentenza



**QORTI CIVILI
PRIM' AWLA
(GURISDIZZJONI KOSTITUZZJONALI)**

**ONOR. IMHALLEF
TONIO MALLIA**

Seduta tal-5 ta' Lulju, 2012

Rikors Numru. 53/2009

**Alfred Spiteri, Joseph Spiteri u s-socjeta' Garden of
Eden Garage Limited**

vs

**Awtorita' Dwar it-Trasport ta' Malta, Ministru dwar it-
Trasport, Kommunikazzjoni u Infrastruttura u Prim
Ministru, ghal kull interess li jista' jkollu u b'digriet
tat-8 ta' Jannar 2010, l-Awtorita' ghat-Trasport f'Malta
giet awtorizzata tassumi l-atti tal-kawza flok l-
Awtorita' dwar it-Trasport ta' Malta**

Il-Qorti:

Rat ir-rikors ipprezentat mir-rikorrenti fit-8 ta' Ottubru
2009, li jaqra hekk:

Illi ghall-ahjar intendiment tal-lanjanza umilment imressqa mir-rikorrenti, jehtieg li jsir riepilogu tal-fatti kollha li wasslu ghall-istat ta' fatt odjern;

RIEPILOGU TAL-FATTI

Illi permezz ta' pjan Strutturali mniedi matul is-sena elf disa' mija wiehed u disghin (1991), il-Gvern ta' Malta *inter alia* identifika numru ta' setturi li fihom kien qed jigi infassal xi xorta ta' zvilupp. Fost dawn is-setturi kien hemm dak tat-trasport pubbliku. L-izvilupp ippjanat f'dan is-settur kien jinvolvi mizuri li permezz taghhom l-operaturi f'dan is-settur ikunu jistghu jinvestu lejn forom u mezzi ta' transport li ma kinux ghadhom gew adoperati fil-Gzejjer taghna. Fost dawn il-mezzi ta' transport, kienu gew indikati xarabanks mikxufin, jew ahjar, *open top double-deckers*;

Illi in vista ta' dak kontenut fl-imsemmi Pjan Strutturali, Angelo Spiteri, *dante causa* ta' l-esponenti Alfred Spiteri u Joseph Spiteri, intavola applikazzjoni ma' l-Awtorita' tat-Trasport Pubbliku, imperanti dak iz-zmien, fis-sena elf disa' mija tlieta u disghin (1993) kontenenti talba dwar l-importazzjoni ta' tlett vetturi xarabanks mikxufin. Sussegwentement, l-imsemmija Awtorita', permezz ta' ittra datata sebgha u ghoxrin (27) t'April 1993, ippronunzat id-decizjoni taghha fis-sens ta' *nihil obstat*. B'konsegwenza l-imsemmi Angelo Spiteri ipproceda sabiex jimporta dawn il-vetturi lejn Malta. Mal-wasla taghhom, huwa hallas id-dazju relattiv, u l-vetturi gew regolarment sdoganati;

Illi in segwitu, saret l-applikazzjoni sabiex dawn il-vetturi jigu registrati u licenzjati skond il- ligi bil-ghan li jkunu jistghu jinhargu fuq it-triq legalment. Din l-applikazzjoni baqghet bla ezitu pozittiv, tant li l-imsemmija vetturi baqghu iggaraxxjati ghal hmistax-il sena shah;

Illi l-Awtorita' kompetenti baqghet tippersisti fir-rifjut taghha li tirregistra l-imsemmija vetturi peress illi, skond hi, dawn il-vetturi kienu jikkostitwixxu infrazzjoni tad-Direttiva 96/53 EC. Din id-direttiva kienet tiddisponi dwar

id-dimensjonijiet permissibbli ghad-diversi vetturi li jistghu jintuzaw fit-toroq tal-pajjizi membri ta' l-Unjoni Ewropea. In subjecta materia, l-Awtorita' insistiet li l-vetturi in kwistjoni, ghalkemm ta' gholi ta' inqas minn erba' metri (4m) skond il-htigiet statutorji mnisla mill-istess strument legislattiv. Kienet teccedi dan l-istess limitu meta wiehed jiehu in konsiderazzjoni t-tul ta' persuna li tkun qeghda bil-wieqfa fuq il-parti ta' fuq ta' dawn il-vetturi;

Illi dawn il-fatti hawn fuq esposti jiffurmaw il-mertu ta' decizjoni moghtija mill-Qorti Kostituzzjonali fid-dsatax (19) t'April 2004 wara citazzjoni bin-numru 1539/1993 fl-ismijiet **Angelo Spiteri vs. Kummissarju tal-Pulizija et.** Din is-sentenza giet pronunzjata wara li, permezz ta' procedura mibdija quddiem il-Qrati ta' gursidizzjoni ordinarja, l-awtur tar-rikorrenti Spiteri kien talab li l-konvenuti jigu kkundannati u ordnati jikkoncedu lilu n-numri ta' registrazzjoni relattivi ghall-imsemmija xarabanks mikxufin. Matul is-smiegh ta' din il-procedura, gew sollevati kwistjonijiet ta' indoli kostituzzjonali, li b'konsegwenza gew debitament diretti lejn dina l-Onorabbli Qorti. Permezz ta' l-imsemmija sentenza, l-Onorabbli Qorti Kostituzzjonali sabet illi kien hemm ksur tal-jedd ta' l-attur, Angelo Spiteri, li ma ssirx diskriminazzjoni fil-konfront tieghu, pero' gie deciz illi l-Qorti ma setghetx takkolji t-talba tieghu peress illi l-akkoljiment ta' tali talba kien effettivament iwassal ghal ksur ta' ligi. Dan nonostante l-agir tal-konvenuti versu terzi estranji ghal dik l-azzjoni;

Illi in segwitu, jidher li minhabba pressjoni li kienet qed issir fuq il-Gvern lokali mill-Unjoni Ewropea, l-Awtorita' regolatrici harget *Concession Tender* ghall-provvista ta' *sight-seeing passenger tour service* li permezz tieghu jintuzaw vetturi tax-xorta in dizamina. Dan it-tender gie koncess lis-socjeta' Supreme Travel Limited f'Gunju u Dicembru tas-sena 2007. B'konsegwenza, l-Awtorita' harget licenzja ghal t-nax-il vettura tat-tip *open top doubledecker*, ilkoll appartenenti lil Supreme Travel Limited. Il-vetturi ta' l-istess xorta appartenenti lil lanjanti baqghu ma gewx registrati.

Illi r-rikorrenti Spiteri, flimkien ma' familjari ohrajn taghhom, ilkoll werrieta ta' Angelo Spiteri, intavolaw ilment ma' l-ufficcju tal-Kompetizzjoni Gusta, liema kaz gie riferut lill-Kummissjoni tal-Kummerc Gust u deciz fil-hmistax (15) t'Ottubru 2008;

Illi b'konsegwenza ta' din id-decizjoni, fejn l-agir ta' l-Awtorita' gie meqjus bhala diskriminatorju, abbuziv, ilegali u anti-kompetitiv, il-ministru tat-Trasport, infrastruttura u Komunikazzjoni irrilaxxa dikjarazzjoni ghall-istampa, fis-sittax (16) ta' Ottubru 2008, fejn laqa' id-decizjoni tal-Kummissjoni ghall-Kummerc Gust u kkonferma li s-suq tat-trasport huwa liberalizzat in ottemporanza mal-politika tal-Gvern u ta' l-Unjoni Ewropea;

Illi, sussegwentement, it-tlett vetturi importati mil-lanjanti gew registrati u licenzjati bin-numri COY013, COY014 u COY015, u dan matul ix-xhur ta' Ottubru u Novembru tas-sena 2008;

Illi matul Novembru tas-sena 2008, in segwitu ghad-decizjoni tal-Kummissjoni ghall-Kummerc Gust, Alfred Spiteri xtara u importa lura Malta tmien (8) vetturi ohra ta' l-istess tip u marka li gew precedentement licenzjati u registrati favur Supreme Travel, u dan mir-Renju Unit. Erbgha (4) minn dawn il-vetturi waslu Malta f'Novembru 2008, filwaqt li erbgha ohra waslu Malta f'Jannar 2009;

Illi skont il-ligi vigenti, l-Avviz legali 476/2004, l-importatur ta' vettura akkwistata minn pajjiz iehor membru fl-Unjoni Ewropea kien obligat jinforma lid-Direttorat tal-Licenzjar u Testjar sa zmien hamest ijiem utli mill-wasla ta' dik il-vettura, u dan billi jipprezenta numru ta' dokumenti lil dan id-direttorat, u tramite l-hlas ta' mizata amministrattiva ghal kull applikazzjoni. In segwitu ghall-hlas ta' tali mizata, l-applikant jinghata data sabiex hemmhekk tigi spezzjonata l-vettura in kwistjoni, u wara din l-ispezzjoni, l-applikant ikun fadallu biss li jwettaq il-*vehicle roadworthiness test* u li jikkuntratta polza ta' assikurazzjoni fuq l-istess vettura. Segwita din il-procedura, il-vettura tigi registrata u licenzjata sabiex tkun tista' topera fit-toroq ta' pajjizna;

Illi l-esponenti wettqu l-obbligi taghhom u nghataw data ta' spezzjoni mill-Awtorita'. L-ewwel spezzjoni, li kellha ssir fir-rigward ta' tnejn (2) minn dawn il-vetturi, kellha ssir fl-erbgha (4) ta' Dicembru 2008. Meta wasal il-jum ta' l-ispezzjoni, Alfred Spiteri ipprezenta ruhu flimkien mal-vetturi li ghalihom kien gie ffissat l-appuntament. Madanakollu, fuq il-post, huwa gie nformat illi l-ispezzjoni kellha tigi posposta. Fuq l-insistenza tas-Sur Spiteri, dan il-posponiment gie ddikjarat fil-forma skritta. Permezz ta' ittra datata erbgha (4) ta' Dicembru 2008, l-Awtorita' ddikjarat illi l-ispezzjoni tal-vetturi in kwistjoni kienet qed tigi posposta sakemm l-Awtorita' tiffinalizza u tifformalizza *policies* godda;

Illi wara dan il-jum, l-ahhar erba' vetturi importati mill-lanjanti waslu Malta. Wara l-pagament tad-dazju relattiv, giet segwita l-procedura skont il-ligi, kif deskritta fil-paragrafi precedenti. Dan sar biss fuq l-insistenza tar-rikorrent Alfred Apiteri, peress illi r-rapprezentanti ta' l-Awtorita' rrifjutaw li jsegwu din il-procedura, u dan abbuzivament. Kien b'hekk illi l-applikazzjonijiet saru, izda ma gewx processati skont il-ligi;

Illi f'Marzu 2009, il-lanjanti ntavolaw ilment iehor quddiem l-Ufficcju tal-Kompetizzjoni Gusta. Fis-sebgha u ghoxrin (27) t'April 2009, l-Ufficcju pproceda fil-konfront ta' l-Awtorita' permezz ta' ordni ta' waqfien u ebda tkomplija, a tenur ta' l-Att dwar il-Kompetizzjoni. L-Awtorita' talbet stharrig mill-Kummissjoni tal-hrug ta' din l-ordni, liema talba giet irtirata fil-hmistax (15) ta' Gunju 2009. Minkejja dan kollu, l-Awtorita' intimata baqghet qatt ma ottemporat ruhha ma' l-imsemmi ordni ta' l-Ufficcju tal-Kompetizzjoni Gusta;

Illi f'Mejju 2009, is-socjeta' Garden of Eden Garage Limited intavolat proceduri gudizzjarji fil-konfront ta' l-Awtorita' kompetenti, permezz ta' rikors mahluf numru 474/2009 JRM a tenur ta' l-Artikolu 469A tal-Kap. XII, in konnessjoni ma' l-applikazzjonijiet pendenti ghal-lincenzjar tat-tmien vetturi importati wara d-decizjoni tal-

Kopja Informali ta' Sentenza

Kummissjoni ghall-Kummerc Gust moghtija fil-15 t'Ottubru 2008. Dawn il-proceduri ghadhom *sub judice*;

Illi Alfred Spiteri u Joseph Spiteri ntavolaw ukoll proceduri gudizzjarji fejn talbu il-likwidazzjoni u l-hlas ta' danni sofferti minnu minhabba d-dewmien fil-hrug tal-licenzji tat-tlett vetturi importati mid-*dante causa* tieghu, kif hawn fuq spjegat. Dawn il-proceduri ukoll ghadhom pendenti, permezz tar-rikors mahluf numru 369/2009 GCD;

Illi l-Awtorita' in kwistjoni intavolat proceduri ghall-istharrig gudizzjarju tad-decizjoni moghtija mill-Kummissjoni tal-Kompetizzjoni Gusta fil-15 t'Ottubru 2008, decizjoni li del resto giet lodata sahsitra mill-Ministeru ghat-Trasport, Komunikazzjoni u Infrastruttura, permezz ta' rikors mahluf numru 592/2009 AL. Dawn il-proceduri huma lkoll *sub judice*;

Illi permezz ta' l-Avviz Legali 149/2009, promulgat u ppubblikat fid-19 ta' Mejju 2009, l-Awtorita' qeghda tippretendi illi l-lanjanti jhallsu s-somma ta' wiehed u tlettin elf u tmien mitt Ewro (31,800 Euros) ghal kull vettura, sabiex din tkun tista' tintuza fuq rotot pre-determinati mill-Awtorita'. Dan in kwantu tali vetturi m'humiex godda izda *di seconda mano*. B'konsegwenza, il-lanjanti mhux ser ikunu permessi juzaw il-vetturi in kwistjoni ghall-kiri privat, fuq bazi bla skeda, izda biss ghar-rotot skedati u maghzulin mill-Awtorita', u dan biss wara l-hlas tal-mizata imsemmija hawn fuq;

Illi l-Awtorita' pprocediet fil-konfront tar-rikorrenti ai termini ta' l-imsemmi Avviz Legali, peress illi l-mittenti operaw il-vetturi in kwistjoni minghajr ma hallsu l-mizata mehtiega u minghajr ma ottemporaw ruhhom mal-hwejjeg l-ohra hemmhekk disposti, u dan permezz tal-hrug ta' diversi penali amministrattivi, li attwalment jinsabu kontestati in sede t'appell;

IL-LANJANZI TAR-RIKORRENTI

Illi l-Awtorita' intimata wettqet diskriminazzjoni lampanti fil-konfront ta' l-esponenti, u dan ghall-medda ta' zmien twil,

billi ostakolat lill-istess esponenti milli juzaw u jgawdu l-beni taghhom skont il-ligi u kif kien jixraq lilhom, bi pregudizzju kbir ghall-interessi kummercjali taghhom, u dan bi ksur lampanti ta' l-artikoli 37 u 45 tal-Kostituzzjoni ta' Malta u l-Artikolu 1 ta' l-Ewwel Protokoll li hemm mal-konvenzjoni ghall-Protezzjoni tad-Drittijiet tal-Bniedem u tal-Libertajiet Fundamentali, kif ukoll ta' l-Artikolu 14 tal-Konvenzjoni ghall-Protezzjoni tad-Drittijiet tal-Bniedem u tal-Libertajiet Fundamentali;

Illi dan l-ghemil gie konstatat kemm permezz tas-sentenza tal-Qorti Kostituzzjonali moghtija fid-dsatax (19) t'April 2004 fl-ismijiet **Angelo Spiteri vs. Kummissarju tal-Pulizija et**, u kemm permezz tad-decizjoni moghtija mill-Kummissjoni ghall-Kummerc Gust fil-hmistax (15) t'Ottubru 2008. Kif inhu risaput, *res judicata pro veritate habetur*. Minkejja tali kostatazzjoni ta' verita', l-Awtorita' intimata baqghet tippersisti fl-agir diskriminatorju taghha, u dan billi tostakola lill-esponenti minn dak li huma kellhom jedd ghalih skont il-ligi;

Illi tali agir jidher manifest mill-fatt illi l-istess Awtorita' intimata naqset milli tirregistra u tillicenzja it-tmien vetturi tat-tip *open-top double deckers* appartenenti lis-socjeta' esponenti, sabiex dawn il-vetturi jigu milqutin b'mod diskriminatorju mill-Avviz Legali 149/2009. Dan minkejja li l-Awtorita' msemija kellha taghti ezitu ghall-applikazzjonijiet tas-socjeta' esponenti f'qasir zmien, u mhux thalli tali applikazzjonijiet pendenti ghal xhur shah sakemm jigi milhuq l-iskop malizzju taghha;

Illi l-kulminazzjoni ta' dan l-agir kollu huwa l-promulgazzjoni u l-pubblikazzjoni ta' l-Avviz legali 149/2009 fid-dsatax (19) ta' Mejju 2009, liema ligi sussidjarja tinkorpora fiha innifisha l-isforzi kollha mwettqin mill-intimati jew min minnhom sabiex tissokta id-diskriminazzjoni lampanti fil-konfront tar-rikorrenti;

Illi l-Avviz Legali 149/2009 huwa fih innifsu diskriminatorju fil-konfront tal-vetturi tat-tip *open-top double deckers*, in kwantu fuq dawn il-vetturi gew imposti oneri u rekviziti bil-wisq aktar oneruzi milli dawk imposti fuq vetturi ohrajn li

ghandhom jigu kkunsidrati bhala vetturi f'sitwazzjoni simili rilevanti;

Illi r-Regolament 26 ta' l-imsemmi Avviz Legali jiddisponi illi l-Parti V ta' dik il-legislazzjoni ma tapplikax ghall-*motor route buses* u ghall-operazzjonijiet tat-trasport b'kobotagg. Il-Parti V hija dik il-parti ta' l-Avviz Legali 149/2009 li timponi kundizzjonijiet u rekviziti li jridu jigu sodisfatti sabiex vettura bil-mutur tigi licenzjata ghall-garr tal-passiggieri. Permezz tar-Regolament 26, gew ezentati milli jissodisfaw tali rekviziti numru ta' vetturi li huma f'sitwazzjonijiet simili u rilevanti ghal dawk appartenenti lill-esponenti, u dan b'mod diskriminatorju u anti-guridiku;

Illi r-Regolament 28(3) jiddiskrimina favur dawk il-vetturi bil-mutur maghrufin bhala *vintage buses*, in kwantu jippermetti li dawn jintuzaw fuq rotot ghall-garr ta' passiggieri turisti minkejja li tali vetturi ma jikkonformawx mal-htigijiet tar-Regolamenti 28(1)(d) u (f), u mar-Regolament 28(2)(b);

Illi r-Regolament 39 jezenta lill-*motor route buses* u lis-servizzi pubblici ta' garr tal-passiggieri mill-applikazzjoni tal-Parti VI ta' l-Avviz Legali 149/2009, liema parti mill-legislazzjoni tirregola proprju l-ghoti tas-servizz ta' garr tal-passiggieri;

Illi fl-istess vena, l-Avviz Legali jiddiskrimina fil-konfront ta' l-operaturi ta' buses mikxufin permezz tar-Regolament 69, fejn, permezz tat-tieni subinciz, jippermetti l-uzu ta' *vintage buses* unikament ghas-servizz fuq rotta ta' passiggieri turisti skont l-istess regolament, filwaqt li, permezz tat-tielet subinciz, arbitrarjament jeskludi mill-istess dritt dawk il-buses mikxufin li jkunu gew manifatturati aktar min ghaxar (10) snin qabel ma dahlu fis-sehh dawn ir-Regolamenti;

Illi r-Regolament 69(3), in oltre, jiddiskrimina ukoll fil-konfront ta' dawk l-operaturi ta' *buses* mikxufin li jipprovdu, jew jixtiequ jipprovdu, is-servizz ta' trasport tagghom fuq bazi bla skeda. Dan billi l-imsemmi Regolament jillimita l-operazzjoni ta' *buses* mikxufin li

jkunu gew manifatturati aktar minn ghaxar (10) snin qabel id-dhul fis-sehh ta' dawn ir-Regolamenti ghal rotot ghall-garr ta' turisti skont id-dispozizzjonijiet tieghu. Dan, effettivament, iwassal ghall-konsegwenza illi *bus* mikxufa li tkun giet manifatturata fi zmien inqas ghaxar (10) snin id-dhul fis-sehh ta' l-Avviz Legali 149/2009 tigi permessa uzu aktar ampju, u dan minghajr ebda raguni gustifikabbli. Dan ghalhekk jikkostitwixxi diskriminazzjoni fil-konfront ta' operaturi ta' *buses* mikxufin li jkunu gew manifatturati aktar minn ghaxar (10) snin qabel id-dhul fis-sehh ta' dawn ir-Regolamenti;

Illi r-Regolament 116 ukoll huwa diskriminatorju, in kwantu jikkoncedi beneficcju lejn *coaches* ad esklużjoni tal-*buses* mikxufin, u dan relattivament ghaz-zmien ta' manifattura tal-vettura li ghandha tigi licenzjata. Din l-esklużjoni ta' *buses* mikxufin mit-trattament specjali li gie akkordat favur vetturi bil-mutur ohrajn li jinsabu f-sitwazzjonijiet simili u rilevanti tinsab ukoll fir-Regolament 117. Permezz ta' dan ir-Regolament, operatur ta' vettura li jkun qed japplika ghal-licenzja ta' vettura gdida jista' jgwadi minn tnaqqis fid-Dritt ghad-Dhul applikabbli, fejn ikun sejjer kontemporanjament inehhi mir-registru tal-vetturi relattiv vettura ezistenti li tkun diga' licenzjata. Minn dan il-beneficcju huma espressament esklużi il-*buses* mikxufin;

Illi ghalhekk huwa car u manifest illi l-Avviz Legali 149/2009 johloq diskriminazzjoni fil-konfront ta' l-esponenti fit-tgawdija pacifika tal-possedimenti taghhom, liema diskriminazzjoni ma sservi l-ebda skop legittimu, u hija karenti minn gustifikazzjoni skont il-ligi;

Illi ghalhekk kellu jsir dan ir-rikors.

IR-RIMEDJI MITLUBA

Talbu r-rikorrenti jghidu ghalfejn din l-Onorabbli Qorti joghghobha:

Tiddeciedi u tiddikjara illi l-agir ta' l-intimati jew min minnhom jikkostitwixxi vjolazzjoni ta' l-Artikolu 37 u 45 tal-Kostituzzjoni ta' Malta u ta' l-Artikolu 1 ta' l-Ewwel

Kopja Informali ta' Sentenza

Protokoll li hemm mal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali u ta' l-Artikolu 14 tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali fil-konfront tar-rikorrenti jew min minnhom;

Tiddeciedi u tiddikjara li d-dispozzjonijiet ta' l-Avviz Legali 149/2009, jew liema minnhom, jikkostitwixxu vjolazzjoni ta' l-Artikoli 37 u 45 tal-Kostituzzjoni ta' Malta u ta' l-Artikolu 1 ta' l-Ewwel Protokoll li hemm mal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali u ta' l-Artikolu 14 tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali fil-konfront tar-rikorrenti jew min minnhom;

Tiddeciedi u tiddikjara illi d-dispozzjonijiet ta' l-Avviz Legali 149/2009 nocivi lejn il-jeddijiet kostituzzjonali u konvenzjonali invokati mir-rikorrenti ma jkollhom l-ebda effett legali fil-konfront taghhom;

Taghti kull provvediment jew rimedju iehor li lilha jidhrulha xierqa u gusti fic-cirkostanzi tal-kaz.

Bl-ispejjez kontra l-intimati jew min minnhom, li huma lkoll minn issa ngunti in subizzjoni.

Rat ir-risposta tal-Ministru tat-Trasport, Komunikazzjoni u Infrastruttura u tal-Prim Ministru li in forza taghha huma eccepew illi:

L-esponenti jikkontestaw l-allegazzjonijiet u l-pretensjonijiet tar-rikorrenti huma kollha nfondati fil-fatt u fid-dritt għar-ragunijiet segwenti:

Illi in linea preliminari, il-Prim Ministru mhuwiex il-legittimu kontradittur ai termini ta' l-Artikolu 181B tal-Kodici ta' Organizzazzjoni u Procedura Civili (Kap. 12 tal-Ligijiet ta' Malta)

Kopja Informali ta' Sentenza

Illi in linea preliminari, ir-rikorrenti ghandhom jispecificaw it-talbiet taghhom stante illi huma vagi u ma jirrizultax ness bejn il-fatti kif esposti u t-talbiet.

Illi in linea preliminari wkoll, ir-rikorrenti qeghdin jabbuzaw mill-process kostituzzjonali stante illi huma qeghdin jadoperaw procedura straordinarja bhal ma hija l-procedura odjerna meta ghandhom a disposizzjoni taghhom u rimedji ordinarji sabiex iharsu d-drittijiet pretizi minnhom. Illi effettivament fuq dawn it-tmien vetturi hemm proceduri pendenti ta' stharrig gudizzjarju u dan kif jirrizulta mir-rikors promutur. F'dan ir-rigward l-esponenti jirreferu ghall-Artikolu 46 (2) tal-Kostituzzjoni u l-*proviso* ghall-Artikolu 4 (2) tal-Kapitolu 319 tal-ligijiet ta' Malta.

In linea preliminari wkoll, l-esponenti jecepixxi illi kull riferenza ghat-tlett vetturi impurtati fis-1993 hija illum *res judicata* u kull tentattiv ghal diskussjoni mill-gdid ta' dan il-punt huwa milqut minn tali eccezzjoni.

Ebda ksur ta' l-Ewwel Artikolu ta' L-Ewwel Protokoll tal-Konvenzjoni Ewropeja u ta' l-Artikolu 37 tal-Kostituzzjoni ta' Malta

Illi mill-fatti hekk kif esposti mir-rikorrenti jirrizulta illi ma hemm l-ebda rilevanza ghar-referenza ghall-Artikolu 37 tal-Kostituzzjoni u ghall-Ewwel Artikolu ta' l-Ewwel Protokoll tal-Konvenzjoni u dan peress illi ma kien hemm l-ebda tehid foruz ta' proprjeta' tar-rikorrenti u wisq inqas l-istess rikorrenti ma gew spussessati mill-ebda proprjeta' jew possediment taghhom.

Illi n-nuqqas ta' hrug ta' licenzja lanqas ma jikkostitwixxi ksur ta' xi aspettattiva legittima billi l-unika aspettattiva legittima illi ghandhom ir-rikorrenti hija illi japplikaw sabiex jinghataw licenzja u mhux dritt awtomatiku illi tinhargilhom licenzja u dan meta huma ma jissodisfawx ir-rekwiziti imposti mil-Ligi

Illi l-istess artikolu 1 tal-Protokoll 1 jipprovdi illi l-Istat ghandu dritt 'to enforce such laws as it deems necessary

Kopja Informali ta' Sentenza

to control the use of property in accordance with the general interest'

Ghalhekk m'hemm ebda ksur ta' dawn l-Artikoli.

Ebda ksur ta' l-Artikolu 14 tal-Konvenzjoni Ewropeja u ta' l-Artikolu 45 tal-Kostituzzjoni ta' Malta

Illi l-esponenti jissottomettu illi sabiex jigi invokat l-Artikolu 45 tal-Kostituzzjoni dan irid isir ghal wahda mir-ragunijiet hemm imsemmija. Ir-rikorrenti ma jispjegawx fuq liema bazi qeghdin jinwokaw dana l-Artikolu tal-Kostituzzjoni.

L-esponenti jichdu kategorikament illi r-rikorrenti gew trattati b'mod diskriminatorju u ghalhekk dina l-Onorabli Qorti ghandha tichad it-talbiet tar-rikorrenti f'dan ir-rigward.

L-esponenti jissottomettu illi sabiex wiehed jitkellem fuq diskriminazzjoni huwa necessarju illi jkunu paragonati sitwazzjonijiet li huma simili.

Illi kif gie dejjem ritenut, l-Artikolu 14 tal-Konvenzjoni m'ghandux ezistenza separata izda jrid dejjem jigi ezaminat flimkien ma disposizzjonijiet ohra ta' l-istess konvenzjoni li jigarantixxu it-tgawdija tad-drittijiet u libertajiet kontemplati fil-Konvenzjoni (Airey v. Ireland, deciza fid-9 ta' Ottubru 1979 mill-Qorti ta' Strasburgu).

Illi in oltre, dwar l-Artikolu 14 tal-Konvenzjoni ma jista' jinstab ebda ksur tieghu u dan peress illi mhux kull "distinzjoni" necessarjament tammonta ghal "diskriminazzjoni" fis-sens ta' l-Artikolu 14 u dan kif gie ben osservat mill-Qorti Ewropea fil-kaz Spadea and Scalabrino v. Italy (deciz fit-28 ta' Settembru 1995).

Ghalhekk ma hemm l-ebda ksur ta' dawn l-Artikoli.

Rat ir-risposta ta' l-Awtorita' Dwar it-Trasport ta' Malta, li in forza taghha eccepjet illi:

L-azzjoni u l-allegazzjonijiet tar-rikorrenti

L-azzjoni li tressqet minn Alfred Spiteri, Joseph Spiteri u s-socjeta' Garden of Eden Garage Limited (**'Garden of Eden'**) tirrigwarda allegat ksur ta':

- i. L-Artikolu 37 u 45 tal-Kostituzzjoni ta' Malta; u
- ii. L-Artikolu 1 ta' l-Ewwel Protokoll tal-Konvenzjoni għall-Protezzjoni tad-Drittijiet tal-Bniedem u tal-Libertajiet Fundamentali ('il-Konvenzjoni'), kif ukoll l-Artikolu 14 tal-Konvenzjoni.

Il-lanjanzi tal-Garden of Eden, partikolarment dawk li tressqu relattivament għall-perjodu qabel il-hrug ta' l-Avviz Legali 149/2009, m'humix cari u strutturati u lanqas ma gie specificatament indikat in-ness bejn dawn il-lanjanzi u t-talbiet li jsegwu. Fil-fehma umli tagħha, l-Awtorita' jidhrilha illi l-azzjoni tal-Garden of Eden hija bbazata fuq zewg allegazzjonijiet specifici:

- a. Diskriminazzjoni fil-konfront tal-Garden of Eden fuq medda ta' zmien twil u ostakolar lill-istess rikorrenti milli juzaw u jgawdu l-beni tagħhom skont il-ligi; u
- b. Diskriminazzjoni permezz ta' l-Avviz Legali 149/2009.

Din ir-risposta hija strutturata a bazi ta' dawn iz-zewg allegazzjonijiet principali. Kemm-il darba, pero', wara li l-Garden of Eden jispjegaw il-pretensjonijiet tagħhom, jirrizultaw allegazzjonijiet differenti minn dawk fuq riprodotti, l-Awtorita' tirrizerva d-dritt li tressaq risposti ulterjuri.

Il-Fatti fil-Qosor

Qabel ma tirrispondi fid-dettal għall-allegazzjonijiet tar-rikorrenti, l-Awtorita' ser tghaddi biex tispjega u/jew tirribatti fil-qosor certu fatti ewlenin ta' din il-kwistjoni li gew spjegati mir-rikorrenti fil-premessi tar-rikors tagħhom.

Fir-rigward ta' l-ewwel paragrafu tar-rikors tal-Garden of Eden, l-Awtorita' tikkonferma li kien hemm Pjan Strutturali ghall-Gzejjer Maltin mniedi mill-Gvern ta' Malta.

FI-1993, Angelo Spiteri (missier Alfred Spiteri u Joseph Spiteri) kiteb ittra lill-Awtorita' fejn wera l-hsieb tieghu li jimporta tlett open-top buses. Filwaqt li l-Awtorita' qatt ma tat permess lil Angelo Spiteri sabiex jopera l-open-top buses, l-Awtorita' ma oggezzjonatx ghar-rikjesta ta' Angelo Spiteri li jimporta l-open-top buses in kwistjoni sakemm il-vetturi kienu jikkonformaw f'kull hin mar-Regolamenti tal-Pulizija u mar-regolamenti ta' l-Awtorita' (kopja ta' l-ittra mibghuta mill-Awtorita' qed tigi hawn annessa u mmarkata bhala Dok. ADT1).

Angelo Spiteri ghadha biex jimporta tlett open-top buses li, pero', minhabba li ma kinux konformi mar-Regolamenti in vigore dak iz-zmien, ma gewx illicenzjati, ir-raguni ghal din in-nuqqas ta' konformita' kienet illi t-tlett vetturi in kwistjoni kienu jeccedu t-tul massimu ghall-vetturi li kien permess mil-ligi.

Angelo Spiteri intavola proceduri quddiem il-Prim' Awla Qorti Civili u sussegwentement, il-Qorti Kostituzzjonali kontra l-Awtorita' u l-Kummissarju tal-Pulizija (li dak iz-zmien kien responsabbli ghal-licenzjar tal-vetturi) fejn talab lill-Qorti tordna lill-Awtorita' tillicenzja l-vetturi in kwistjoni. Il-bazi ta' l-azzjoni kostituzzjonali kienet wahda ta' diskriminazzjoni a bazi tal-fatt li kien hemm vetturi ohra li gew illicenzjati meta kellhom gholi aktar minn dak stipulat fil-ligi. Angelo Spiteri ppretenda li la darba diga' kienu gew licenzjati vetturi li ma kinux konformi mal-ligi, l-istess kellu jsir ma' l-open-top buses tieghu.

Permezz ta' sentenza datata 19 ta' April 2004, il-Qorti Kostituzzjonali cahdet il-pretensjoni ta' Angelo Spiteri li dawn it-tlett open-top buses li importaw l-Garden of Eden kellhom jigu licenzjati (kopja tas-sentenza qed tigi hawn annessa u mmarkata bhala Dok. ADT2).

Wara din il-kawza, l-Awtorita' ddecidiet li tohrog Concession Tender pubbliku ghall-provvista ta' *sight-*

seeing passenger tour service permezz ta' open-top buses. Ir-rikorrenti kellhom kull dritt u kull opportunita' li jippartecipaw fil-process kompetittiv għall-hrug tat-tender izda qatt ma ssottomettew l-applikazzjoni tagħhom f'dan ir-rigward.

Sussegwentement, ir-rikorrenti intavolaw ilment ma' l-Ufficju tal-Kompetizzjoni Gusta, li permezz tieghu, gie allegat li certu agir ta' l-Awtorita' kien jikkonstitwixxi ksur ta' l-Artikolu 9 (2) (e) tal-Kap. 379 tal-Ligijiet ta' Malta. L-Awtorita' irrispondiet illi hi ma kinitx tikkwalifika bhala intrapriza skont il-Kap. 379.

Id-Direttur ta' l-Ufficju tal-Kompetizzjoni Gusta kien accetta r-risposta ta' l-Awtorita' u ddecieda li l-Kap. 379 ma setax japplika fil-konfront ta' l-Awtorita' billi l-Awtorita' ma tikkwalifikax bhala intrapriza ai termini tal-Kap. 379. Wara din id-decizjoni, tressqu proceduri quddiem il-Kummissjoni tal-Kummerc Gust. Fil-15 ta' Ottubru 2008, il-Kummissjoni ddecidiet b'mod differenti mid-Direttur ta' l-Ufficju tal-Kompetizzjoni Gusta u sabet li kien hemm ksur tal-Kap. 379. In vista tad-decizjoni tal-Kummissjoni tal-Kummerc Gust, l-Awtorita' llicenzjat it-tlett open-top buses in kwistjoni. Jinghad, pero', li l-Awtorita', recentement, ipprezentat kawza quddiem il-Prim' Awla tal-Qorti Civili sabiex id-decizjoni tal-Kummissjoni għall-Kummerc Gust tigi mistharrga gudizzjarjament u tigi dikjarata nulla u inattendibbli.

Fl-ahhar ta' l-2008, ir-rikorrenti importaw tmien open-top buses ohra u applikaw ma' l-Awtorita' għar-registrazzjoni ta' dawn il-vetturi. F'dawk iz-zminijiet, l-Awtorita' kienet qed tircievi ukoll diversi applikazzjonijiet minn terzi sabiex tillicenzja l-open-top buses tagħhom.

L-Awtorita' kienet bdiet tipprocessa dawn l-applikazzjonijiet, izda f'Dicembru ta' l-2008, irceviet istruzzjonijiet biex ma tillicenzjax vetturi open-top buses sakemm jinhargu regolamenti li kienu ser jirregolaw proprju dan is-suq. Tali ordni giet applikata mhux biss fir-rigward tas-socjeta' rikorrenti izda ukoll fir-rigward ta' kull applikazzjoni pendenti li kellha f'idejha l-Awtorita' kif ukoll

Kopja Informali ta' Sentenza

ta' kull applikazzjoni li waslet ghand l-Awtorita' sakemm inhargu r-regolamenti (kopja ta' l-istqarrija li giet ippubblikata fir-rigward ta' dawn l-istruzzjonijiet qed tigi hawn annessa u mmarkata bhala Dok. ADT3).

F'Mejju ta' l-2009, gie ippublikat l-Avviz Legali 149/2009 li, fost ohrajn, jirregola l-operar u l-licenzjar ta' dawn il-vetturi.

Sussegwentement, gew intavolati diversi proceduri mir-rikorrenti li uhud minnhom ghadhom pendenti quddiem l-Onorabli Prim' Awla. Il-kawzi li llum ghadhom pendenti u qeghdin jinstemghu quddiem dawn il-Qrati huma dawn li gejjin:

(a) Alfred Spiteri u Joseph Spiteri intavolaw proceduri gudizzjarji fejn talbu l-likwidazzjoni u l-hlas ta' danni minhabba d-dewmien fil-hrug tal-licenzji fir-rigward ta' l-ewwel tlett open-top buses (vide Dok. ADT4);

(b) Garden of Eden Garage Limited intavolat proceduri kontra l-Awtorita' ai termini ta' l-Artikolu 469A tal-Kap. 12 fejn, fir-rigward ta' 8 open-top buses li ghadhom mhux illicenzjati, talbet lill-Qorti (i) tiddikjara li kien hemm ksur ta' l-Artikolu 469A tal-Kap. 12 min-naha ta' l-Awtorita', (ii) tordna lill-Awtorita' tibda jew tissokta tipprocessa l-applikazzjonijiet tal-vetturi minnufih u tillicenzjahom, u (iii) tillikwida u tikkundanna l-Awtorita' thallas id-danni minhabba l-agir amministrattiv ta' l-Awtorita' (vide Dok. ADT5).

Fl-isfond ta' dawn il-pendenzi, issa r-rikorrenti intavolaw ukoll din il-kawza kostituzzjonali. Ghal din il-kawza, l-Awtorita' tirrispondi fil-paragrafi li ser isegwu ta' din ir-risposta.

Ir-risposti ta' l-Awtorita' fir-rigward ta' l-Ewwel Allegazzjoni – Diskriminazzjoni ghall-medda ta' zmien twil u ostakolar lir-rikorrenti milli juzaw u jgawdu l-beni taghom skont il-ligi

Preliminarjament, u a bazi tal-provviso ta' l-artikolu 46 (2) tal-Kostituzzjoni ta' Malta, it-talbiet attrici fir-rigward ta' din l-ewwel allegazzjoni ghandhom jigu michuda. Dan ghaliex ir-rikorrenti ghandhom a dispozizzjoni taghhom (u fil-fatt qed jezercitaw), mezzi xierqa ta' rimedju ghall-ksur allegat.

Fir-rigward ta' l-ewwel tlett open-top buses u l-fatt li dawn damu ma gew irregistrati jinghad li hemm proceduri pendenti quddiem l-Onorabbli Prim' Awla Civili fejn, kif diga' indikat fil-paragrafu 14 (a) ta' din ir-risposta, ir-rikorrenti qed jitolbu l-likwidazzjoni u l-hlas ta' danni minghand l-Awtorita' minhabba d-dewmien fil-hrug tal-licenzji ta' dawn it-tlett vetturi.

Fir-rigward tat-tmien open-top buses, li sal-lum m'humix illicenzjati, l-Awtorita' tirrileva li fir-rigward ta' dawn it-tmien vetturi hemm proceduri pendenti ukoll quddiem l-Onorabbli Prim'Awla tal-Qorti Civili fejn, kif diga' inghad fil-paragrafu 14 (b) ta' din ir-risposta, ir-rikorrenti (i) talbu stharrig gudizzjarju ta' ghemil amministrattiv, (ii) talbu ukoll lill-Qorti tordna lill-Awtorita' tillicenzja l-vetturi in kwistjoni u (iii) talbu lill-Qorti tillikwida d-danni allegatament imgarrba u tordna lill-Awtorita' thallas tali danni hekk likwidati.

L-intavolar u l-pendenza ta' dawn il-proceduri huma msemmija mir-rikorrenti fir-rikors taghhom.

Minghajr pregudizzju ghal din l-ewwel risposta, u limitatament fir-rigward ta' din l-ewwel allegazzjoni, l-Awtorita' tirrispondi, ukoll preliminarjament, illi l-azzjoni bbazata fuq allegazzjoni ta' diskriminazzjoni ghall-perjodu bejn l-1994 sad-19 ta' April 2004, hi *res judicata*.

Dan ghaliex l-Onorabbli Qorti Kostituzzjonali fid-19 ta' April 2004, cahdet il-pretensjoni ta' Angelo Spiteri li l-ewwel tlett open-top buses li importaw il-Garden of Eden (mertu ta' din l-azzjoni) kellhom jigu llicenzjati. Li din id-decizjoni hija *res judicata* huwa rikonoxxut u ammess mill-istess rikorrenti fir-rikors taghhom.

In oltre, u ukoll minghajr pregudizzju ghas-suespost, l-Awtorita' tirrispondi illi l-Artikolu 37 tal-Kostituzzjoni ta' Malta u l-Artikolu 1 ta' l-Ewwel Protokoll tal-Konvenzjoni ma japplikawx ghal dawn il-proceduri u dan peress illi r-rikorrenti ma gewx spussessati minn ebda proprjeta' jew possediment kif jehtiegu l-istess artikoli.

L-Artikolu 37 tal-Kostituzzjoni jirrigwarda sitwazzjoni fejn jittiehed il-pussess ta' proprjeta' b'mod obligatorju jew fejn interess jew dritt fuq proprjeta' jigi miksub b'mod obligatorju – sitwazzjonijiet li ma jinkwadrawx ruhhom f'dan il-kaz.

L-Artikolu 1 ta' l-Ewwel Protokoll jipprovdi li 'no one shall be deprived of his possessions except in the public interest'. F'dan ir-rigward, l-Awtorita' tirrileva li r-rikorrenti ma gewx spussessati mill-possedimenti taghhom. Dan haliex ir-rikorrenti, f'ebda stadju ma kienu jipposjedu xi dritt awtomatiku li tinhargilhom il-licenzja biex juzaw l-open-top buses – il-licenzja tista' tinhareg biss jekk jigu sodisfatti r-rekwiziti imposti mil-ligi: rekwiziti li ghal perjodu twil taz-zmien, ir-rikorrenti ma ssodisfawhomx. L-Awtorita' ghandha d-dritt (dejjem fil-parametri tal-ligi) li takkolji jew tichad talba ghal-licenzjar ta' vetturi. Kif jidher mill-fatti suesposti, l-Awtorita' tghid li hi dejjem qdiet l-obbligi taghha skont il-ligi u skont l-istruzzjonijiet li kellha.

In oltre, l-Awtorita' tichad li r-rikorrenti gew trattati b'mod diskirminatorju ai termini ta' l-Artikolu 45 tal-Kostituzzjoni ta' Malta. L-Awtorita' tirrileva li r-rikorrenti qatt ma gew trattati b'mod differenti ghal kollox jew principalment minhabba d-deskrizzjoni taghhom rispettiva skont ir-razza, post ta' origini, opinjonijiet politici, kulur, fidi jew sess.

Finalment, fir-rigward ta' din l-ewwel allegazzjoni u minghajr pregudizzju ghas-suespost, l-Awtorita' tichad l-allegazzjoni li jaghmlu l-Garden of Eden lill-Awtorita':

(i) Wettqet diskriminazzjoni fil-konfront taghhom ghall-medda ta' zmien twil; u

Kopja Informali ta' Sentenza

(ii) Ostakolat lir-rikorrenti milli juzaw u jgawdu l-beni taghhom skont il-ligi u kif kien jixraq lilhom.

L-Awtorita' tghid illi hi dejjem qdiet l-obbligi taghha skont il-ligi u obdiet l-istruzzjonijiet li rceviet fir-rigward tal-licenzjar ta' l-open-top buses. Fir-rigward tal-licenzjar ta' kwalunkwe open-top buses, l-Awtorita' qatt ma trattat lir-rikorrenti b'mod differenti minn terzi li bhalhom applikaw ghal-licenzjar tal-vetturi *open-top* taghhom.

Ir-risposti ta' l-Awtorita fir-rigward tat-Tieni Allegazzjoni – L-Avviz Legali 149/2009 (l-'Avviz Legali')

Primarjament, l-Awtorita tirispondi li hi ma tistax tinstab responsabbli ghal ksur ta' drittijiet tar-rikorrenti ai termini ta' l-Artikolu 14 tal-Konvenzjoni u/jew ta' l-Artikolu 45 tal-Kostituzzjoni ta' Malta u/jew ta' l-Ewwel Artikolu ta' l-Ewwel Protokoll tal-Konvenzjoni u/jew ta' l-Artikolu 37 tal-Kostituzzjoni kif allegat mir-rikorrenti. Dan ghaliex mhix l-Awtorita' li lilegislat u promulgat l-Avviz Legali. L-Awtorita' ghandha biss l-obbligu u d-dmir li ssegwi u timplimenta l-ligijiet li jigu ppromulgati mill-organu ezekuttiv ta' l-Istat hekk kif jigu mplimentati u/jew emendati minn zmien ghal zmien.

Minghajr pregudizzju ghas-suespost, l-Awtorita' tirispondi li (i) l-Artikolu 14 tal-konvenzjoni u (ii) l-Artikolu 45 tal-Kostituzzjoni ta' Malta ma jistghux jigu invokati mir-rikorrenti u dan ghar-ragunijiet li ser isegwu:

Ir-rikorrenti jibbazaw l-azzjoni taghhom fuq il-fatt li l-Avviz legali huwa fih innifsu diskriminatorju fil-konfront tal-vetturi tat-tip *open top double decker buses* ghaliex fuq dawn il-vetturi gew imposti oneri u rekwiziti bil-wisq aktar oneruzi milli dawk imposti fuq vetturi ohrajn. Jigi rilevat f'dan il-kaz li l-Artikolu 45 tal-Kostituzzjoni japplika biss fil-konfront ta' diskriminazzjoni bejn persuni abbazi ta' certu kwalitajiet bhal ma huma r-razza, post ta' origini, opinjonijiet politici, kulur, fidi jew sess. L-Awtorita tirispondi ghalhekk li l-Artikolu 45 ma jistax japplika ghal distinzjonijiet li l-ligi tohloq fir-rigward ta' oggetti bhal ma huma l-*open top*

double decker buses. L-istess ragunament jghodd *mutatis mutandis* ghall-Artikolu 14 tal-konvenzjoni.

Minghajr pregudizzju ghas-suespost, l-Awtorita tirrispondi illi l-varji disposizzjonijiet ta' l-Avviz Legali kkwotati mir-rikorrenti fir-rikors taghhom ma jiksru ebda wiehed mis-segwenti artikoli: (i) l-Artikolu 14 tal-Konvenzjoni, (ii) l-Artikolu 45 tal-Kostituzzjoni ta' Malta (iii) l-Ewwel Artikolu ta' l-Ewwel Protokoll tal-Konvenzjoni u (iv) l-Artikolu 37 tal-Kostituzzjoni ta' Malta. Dan, fil-qosor ghar-ragunijiet li ser jigu spjegati fil-paragrafi li ser imiss:

Limitament fir-rigward ta' l-Artikolu 37 tal-Kostituzzjoni ta' Malta u l-Artikolu 1 ta' l-Ewwel Protokoll jinghad illi r-rikorrenti ma gew spussessati jew ipprivati minn ebda propjeta jew possediment kif jehtiegu l-istess artikoli;

Fir-rigward ta' l-artikoli kollha nvokati mir-rikorrenti jinghad illi dawn ma gewx miksura mis-segwenti disposizzjonijiet ta' l-Avviz Legali:

Ir-regolament 26 u 39 ta' l-Avviz Legali: id-distinzjonijiet li l-Avviz Legali johloq fil-konfront ta' dawn ir-regolamenti huwa gustifikat stante illi l-legislatur jinsab prezentement ghaddej fi process ta' legislazzjoni ad hoc dwar il-*motor route buses*. In oltre, is-servizzi li jipprovdu l-vetturi tat-tip *motor route buses* u vetturi li jaghmlu operazzjonijiet tat-trasport b'kabotagg, huma ntrinsikament distinti mis-servizzi li jipprovdu *open top buses*;

Ir-regolament 28(3): id-distinzjonijiet *ossia* ezenzjonijiet li jinghataw lil vintage buses u mhux lil vetturi l-oħra kollha, inkluz open top buses, huma wkoll gustifikati stante illi vintage buses huma vetturi li ghandhom jigu kkunsidrati f'kategorija separata ghalihom minhabba fil-wirt kulturali taghhom.

Ir-regolament 69: f'dan ir-rigward ir-rikorrenti donnhom jippremettu zewg allegazzjoni kontradittorji.

L-ewwel nett jindikaw illi '*L-Avviz Legali jiddiskrimina fil-konfront ta' l-operaturi ta' buses mikxufin permezz tar-*

Regolament 65 [sic] fejn, permezz tat-tieni subinciz, jippermetti l-uzu ta' vintage buses unikament ghal servizz fuq rotta ta' passiggieri turisti skond l-istess regolament, filwaqt li, permezz tat-tielet subinciz, arbitrarjament jeskludi mill-istess dritt dawk il-buses mikxufin li jkunu gew manifatturati aktar minn ghaxar (10) snin qabel ma dahlu fis-sehh dawn ir-Regolamenti'. L-Awtorita' ma tistax tifhem din l-asserzjoni min-naha tar-rikorrenti. It-tielet subinciz ma jeskludix arbitrarjament id-dritt ta' l-open-top buses izda jipprovdi li operatur li ghandu xarabanks mikxufa registrati taht licenzja li biha jopera u li giet manifatturata aktar minn ghaxar snin qabel ma dahal fis-sehh l-Avviz Legali in kwistjoni, jista' juza tali bus mikxufa biss biex joffri servizz fuq ir-rotta ta' passiggieri turistici li tistabilixxi l-Awtorita' u jekk jissodisfa l-kundizzjonijiet l-oħra imposti mill-Awtorita' skont ir-regolamenti. Il-vintage buses u l-open-top buses li huma registrati taht licenzja u li gew manifatturati aktar minn ghaxar snin qabel ma dahal fis-sehh l-Avviz Legali huma trattati bl-istess mod.

Fl-istess nifs, pero', ir-rikorrenti jzidu jghidu illi r-regolament 69 (3) jiddiskrimina bejn open-top buses manifatturati aktar minn 10 snin qabel id-dhul fis-sehh ta' l-Avviz Legali u li kienu ukoll diga' registrati mill-Awtorita' u dawk l-open-top buses li huma manifatturati anqas minn 10 snin minn meta dahal fis-sehh l-Avviz Legali. F'dan ir-rigward, l-Awtorita' tirrispondi m'hemmx diskriminazzjoni bejn iz-zewg tipi ta' vetturi izda distinzjoni bejniethom. L-Awtorita' hija infurmata li d-distinzjoni hija wahda li giet maghmula a bazi ta' konsiderazzjonijiet ambjentali, fl-interess pubbliku u fl-interess generali. L-istess konsiderazzjonijiet ittiehdu fl-Avviz Legali meta gew introdotti d-dispozizzjonijiet li jehtiegu li sabiex vettura tkun eligibbli ghal passenger transport vehicle licence, din trid tkun manifatturata mhux aktar minn hames snin qabel ma dahal fis-sehh l-istess Avviz Legali. Ghaldaqstant, l-allegazzjoni ta' diskriminazzjoni lanqas ma tregi fil-konfront ta' dawk il-vetturi proprjeta' tar-rikorrenti li ghadhom ma gewx registrati.

Regolament 116: anke f'dan ir-rigward, l-Awtorita' tinsab infurmata li d-distinzjoni li johloq l-Avviz Legali hija wahda

Kopja Informali ta' Sentenza

gustifikata u ghaldaqstant, anke fuq din il-premessa, it-talbiet attrici ma jregux. Ghal kull buon fini jigi rilevat illi dan ir-regolament huwa wiehed minn sensiela ta' dispozizzjonijiet transitorji fl-Avviz Legali.

Semghet ix-xhieda li tressqu mill-partijiet;

Rat l-atti kollha tal-kawza u d-dokumenti eseblti, inkluz l-atti tal-proceduri fl-ismijiet "Spiteri et v. Awtorita' dwar it-Trasport ta' Malta" li ttiehdu quddiem il-Kummissjoni ghall-Kummerc Gust u li gew minnha determinati fil-15 ta' Ottubru 2008;

Rat l-atti kollha tal-kawza u d-dokumenti eseblti;

Rat in-noti ta' l-osservazzjonijiet tal-partijiet;

Ikkunsidrat;

Illi bhala fatti, fil-qosor, li waslu ghal dawn il-proceduri huma dawn. Is-socjeta' attrici riedet topera open top double decker buses fis-suq Malti, u dan kemm ghat-turisti kif ukoll ghall-uzu mir-residenti. Iddahhlu tlett buses ta' din ix-xorta, izda l-Awtorita' dwar it-Trasport ta' Malta rifjutat li tillicenzjahom peress li, skont hi, ma kinux konformi mal-ligi, allura vigenti. L-importatur tal-buses fetah proceduri kostituzzjonali fejn talab lill-awtoritajiet kompetenti johorgulu licenzja ghal dawn it-tlett buses. Il-kawza giet deciza kontra r-rikorrent b'decizjoni li tat il-Qorti Kostituzzjonali fid-19 ta' April 2004. Sussegwentement, tressaq appell mid-decizjoni ta' l-Awtorita' dwar it-Trasport ta' Malta ghal quddiem l-ufficju tal-Kompetizzjoni Gusta, izda d-Direttur ta' dan l-ufficju cahad l-ilment. Ir-rikorrenti appellaw mid-decizjoni ghal quddiem il-Kummissjoni tal-Kummerc Gust li b'decizjoni tal-15 ta' Ottubru 2008, sabet favur ir-rikorrenti li ordnat il-hrug ta' licenzja ghat-tlett buses importati. Fid-dawl ta' din id-decizjoni, l-awtorita' intimata harget licenzja ghal dawn it-tlett buses, pero', fl-istess hin qed tipprocedi quddiem il-qorti ordinarji fejn qed titlob stharrig gudizzjarju ("judicial review") ta' dik id-decizjoni; l-azzjoni, rikors numru 592/09, giet dikjarata preskritta b'decizjoni tal-Prim' Awla tal-Qorti

Civili tat-12 ta' Mejju 2011. Minn din id-decizjoni gie intavolat appell li ghadu pendenti.

Ir-rikorrenti, fid-dawl ta' dan id-dewmien fil-hrug tal-licenzja, intavolaw proceduri gudizzjarji fejn talbu l-likwidazzjoni u l-hlas tad-danni (rikors 369/09), izda l-Prim' Awla tal-Qorti Civili, b'sentenza moghtija fit-28 ta' Ottubru 2010, laqghet l-eccezzjoni ta' dekadenza sollevata u cahdet it-talbiet ta' l-atturi. Illum, minn din is-sentenza tressaq ukoll appell li ghadu pendenti.

Wara d-decizjoni tal-Kummissjoni tal-Kummerc Gust u l-hrug tal-licenzja ghall-ewwel tlett buses li importaw ir-rikorrenti, l-istess rikorrenti, f'Novembru ta' l-2008, xtraw tmien vetturi ohra, li waslu Malta, erbgha f'Novembru ta' l-2008 u l-erbgha l-ohra f'Jannar ta' l-2009. L-awtorita' intimata bdiet il-processar tat-talba ghall-hrug ta' licenzja ghall-ewwel erba' buses, izda l-process twaqqaf wara ordni mill-Ministeru intimat peress li kienu se johorgu regolamenti godda li kellhom il-hsieb jirregolaw l-operazzjoni ta' open top buses fis-suq lokali. Fid-19 ta' Mejju 2009, inhareg Avviz Legali numru 149/2009 li jirregola dan is-suq, izda l-awtorita' baqghet ma hargitx licenzja ghal dawn it-tmien buses. Ir-rikorrenti intavolaw proceduri gudizzjarji fil-konfront ta' l-awtorita' kompetenti a tenur ta' l-artikolu 469A tal-Kodici ta' l-Organizzazzjoni u Procedura Civili (Kap. 12 tal-Ligijiet ta' Malta) u dan minhabba n-nuqqas ta' l-awtorita' li tohrog licenzja ghal dawn it-8 vetturi; intalab ukoll hlas tad-danni. Din il-kawza, rikors numru 474/09 giet deciza fid-29 ta' Settembru 2011, mill-Prim' Awla tal-Qorti Civili; gie deciz li n-nuqqas ta' l-awtorita' li taghti twegiba ghat-talba tas-socjeta' rikorrenti ghall-hrug ta' licenzja ghal tmien open-top double decker buses kien ifisser rifjut ta' dik it-talba, u li tali rifjut sar bi ksur ta' l-artikolu 469A (1) (b) (iii) u (iv) tal-Kodici ta' Organizazzjoni u Procedura Civili, u ordnat lill-awtorita' tipprocessa t-talba tas-socjeta' rikorrenti ghall-hrug tal-licenzja mitluba. Minn din is-sentenza tressaq appell li gie deciz fit-28 ta' Gunju 2012, bil-Qorti ta' l-Appell tikkonferma s-sentenza in prim istanza.

Fil-kors ta' dawn il-proceduri, ir-rikorrenti thallex joperaw fis-suq lokali bl-ewwel tlett buses li ghalhom inharget licenzja wara d-decizjoni tal-Kummissjoni tal-Kummerc Gust, u vetturi ohra li ddahhlu wara l-hrug ta' l-indikat Avviz Legali. Ir-rikorrenti jilmentaw, pero', li tul iz-zmien kemm ilu f'dan is-suq, l-awtorita' intimata kienet "taqbad mieghu", fis-sens li kienet issus wara l-kumpanija u tesigi li din issegwi bi precizjoni ezatta t-termini tal-ligi, waqt li ghall-kaz ta' kompetitur tieghu, Supreme Travel Ltd., l-awtorita' m'hijiex qed tkun daqshekk esigenti. Ir-rikorrenti jghidu li kemm-il darba ghamlu rapporti fil-konfront ta' illegalitajiet maghmula mill-vetturi tal-kompetitur tieghu (li ghamlu zmien isegwu biex jirrapurtaw mill-ewwel f'kaz li jaqbdhom fil-fatt fi ksur ta' xi regolament), izda jilmentaw li l-awtorita' ffit li xejn imxiet fuq ir-rapporti li kienu jsirulha. Ir-rikorrenti jakkuzaw lill-awtorita' intimata bl-uzu ta' "double standards" fit-trattament taz-zewg operatori fis-suq.

Fid-dawl ta' dan kollu, l-ilmenti tar-rikorrenti huma, tista' tghid, tlieta: (i) qed jallegaw li r-regolamenti kontenuti fl-Avviz Legali 149/09 huma diskriminatorji fil-konfront taghhom u jledu d-dritt taghhom ta' proprjeta'; (ii) qed jallegaw li l-uzu ta' "double standards" mill-awtorita' intimata fl-inforzar tar-regolamenti huwa ukoll diskriminatorju u jilledi d-drittijiet taghhom ta' proprjeta', u (iii) qed jallegaw l-istess fir-rigward ta' l-agir ta' l-awtorita' intimata fil-kuntest tal-hrug tal-licenzja ghall-buses li huma impurtaw.

Din il-Qorti sejra titratta l-ewwel il-kontestazzjoni fir-rigward ta' l-Avviz Legali 149/09. Qabel il-hrug ta' dan l-Avviz Legali, ma kienx hawn ligi li tirregola specifikament open-top buses, u l-ewwel darba li dawn il-vetturi bdew joperaw f'Malta kien ghall-habta ta' l-2006 meta l-Gvern hareg zewg "calls for tenders" ghall-operazzjoni ta' dawn it-tip ta' buses fuq zewg rotot, wahda fit-Tramuntana u l-ohra fin-Nofsinhar ta' Malta. Is-socjeta' rikorrenti, li gia' kellha kwistjoni ma' l-awtorita' intimata dwar l-ewwel tlett buses li dahhlet Malta, ma tefghetx offerta', u hadet il-kuntratt is-socjeta' Supreme Travel Ltd. Dan l-operatur seta' jopera l-vetturi tieghu skont l-ispecifications tat-

tender u kellu jirregistra l-vetturi biex jintuzaw ghal dan l-iskop biss. Din is-socjeta' li rebhet il-kuntratt impurtat 12-il vettura biex tuzahom fuq iz-zewg rotot allokatilha.

Fil-frattemp, fil-15 ta' Awissu 2008, inghatat id-decizjoni mill-Kummissjoni ghal-Kummerc Gust fil-konfront tat-tlett buses li kienu gew impurtati mir-rikorrenti, u l-Gvern fi stqarrija datata 16 ta' Ottubru 2008, ikkummenta fuq dik id-decizjoni, fis-sens li kien jaqbel mal-principju li fis-settur tat-trasport (inkluz taxis, minivans, coaches u buses normali) is-suq ikun liberalizzat, u li kienet il-politika tal-Gvern li jnehi r-restrizzjonijiet li kienu jezistu fis-suq f'din l-attivita' ekonomika.

Sa dakinhar, il-liberalizzazzjoni tas-settur tat-trasport kienet kontroversjali. Il-Gvern, anke qabel id-decizjoni tal-Kummissjoni ghal-Kummerc Gust, kien habbar il-hsieb tieghu f'dan is-sens, izda kien rinfaccjat bi protesti minn operaturi tat-trasport li kienu qed joperaw f'suq maghluq. Fiz-zmien tad-decizjoni, il-Gvern kien qed ihejji revizjoni tar-regolamentazzjoni li jkollha l-effett tal-liberalizzazzjoni, u ha' spunt mid-decizjoni tal-Kummissjoni ghal-Kummerc Gust biex jimbotta aktar il-politika tieghu f'dan ir-rigward.

Wara d-decizjoni tal-Kummissjoni, u aktar wara l-hrug ta' din l-istqarrija, l-awtorita' intimata irceviet diversi applikazzjonijiet minn persuni li xtaqu jidhlu u jibdew joperaw f'dan is-suq. Fosthom, saret l-applikazzjoni mir-rikorrenti biex jirregistraw it-tmien buses li kienu xtraw mill-Ingilterra. L-awtorita' kienet qed tipprocessa dawn l-applikazzjonijiet, pero', fl-4 ta' Dicembru 2008, il-Ministeru dwar it-Trasport, Komunikazzjoni u Infrastruttura taw istruzzjonijiet lill-awtorita' biex iwaqqfu l-process sa ma l-Gvern ilesti r-regolamentazzjoni tas-suq. Eventwalment, inhareg u gie ppubblikat l-Avviz Legali 149/09.

Ir-rikorrenti jallegaw li r-regolamenti ta' dan l-Avviz Legali jolqtuhom hazin u inhargu kif inhargu bi pregudizzju ghad-drittijiet taghhom. Din il-Qorti, wara li qrat ir-Regolamenti in kwistjoni u semghet l-ispjegazzjoni cara li ta Emanuel Delia, ufficjal fil-Ministeru dwar it-Trasport, Komunikazzjoni u Infrastruttura, fuq l-iskop tal-ligi u

ghaliex certi regolamenti saru kif saru, ma tistax taqbel mas-sottomissjoni tar-rikorrenti fir-rigward. Fl-ewwel lok, ir-rikorrenti jilmentaw li certi kundizzjonijiet jiffavurixxu l-vetturi li dahhal Malta l-kompetitur taghhom. Is-Sur Delia jammetti li fit-tfassil tar-regolamenti, hadu qies tal-vetturi ta' Supreme Travel Ltd., u dana peress li dan kien "incumbent" fis-suq u kien dahhal il-vetturi biex jaqdi lill-Gvern wara is-sejha ghall-offerti li harget fl-2006. Ghalkemm din is-socjeta' dahlet f'tilwima mal-Gvern fit-twettiq tal-kuntratt, il-Ministeru rraguna illi la darba dik is-socjeta' dahhlet f'Malta 12-il vettura, skont kif stipula l-istess Gvern, ma kienx ikun gust li dawn l-istess vetturi jigu mwarrba mis-suq bis-sahha tar-regolamenti l-godda. Il-Ministeru qies li s-socjeta' Supreme Travel Ltd. kellha aspettattiva li tkompli topera fis-suq bil-vetturi li dahhlet biex twettaq il-policy tal-Gvern li topera zewg rotot turistici f'Malta, u ma setghetx tinjora l-fatt li dawk il-buses dahlu kif dahlu f'Malta bis-sahha tal-kuntratt mal-Gvern. Ghalhekk, fir-regolamentazzjoni tas-suq tas-sight seeing, il-buses li kienet dahhlet Supreme Travel Ltd. ghal dak l-iskop kellhom jigu "protetti", waqt li fil-kaz ta' buses intenzjonati ghal suq iehor (bil-pre-booking ghall-uzu partikolari), dan kien suq gdid, u allura, ir-regoli setghu ikunu aktar restrittivi.

Taqbel jew ma taqbilx ma' dan ir-ragunament, din il-Qorti ma tarax li d-decizjoni hija rragjonevoli jew barra minn lokha. Din il-Qorti m'hijjex kostitwita biex tissostitwixxi d-diskrezzjoni taghha ghal dik ta' l-awtorita' amministrattiva kompetenti, izda li tara li d-decizjonijiet li jittiehdu ma jkunux immirati li jolqtu pregudizzju mhux misthoqq lil haddiehor. Kull decizjoni amministrattiva tista', ffit jew wisq, tolqot l-interessi ta' terzi, li jistghu ukoll jintlaqtu hazin b'tali decizjoni. Dan ma jfissirx, pero', li allura jkunu gew lezi d-drittijiet fundamentali ta' dawk it-terzi. Jekk decizjoni amministrattiva hi f'waqtha u decizjoni li ragjonevolment tista' tittiehed, ma jistax jinghad li kien hemm ksur tad-drittijiet ta' dawk milquta hazin b'dik id-decizjoni. F'dan il-kaz, id-decizjoni li ttiehdet li tigi rispettata l-aspettattiva ta' Supreme Travel Ltd. li tibqa' topera fis-suq bil-buses li dahhlet biex tesegwixxi kuntratt li kellha mal-Gvern, u bil-korrispettiv li din is-socjeta'

tirrinunzja ghall-esklussivita' li nghatalha bil-kuntratt hija, fil-fehma ta' din il-Qorti, decizjoni li setghet ragjonevolment u korrettement tittiehed, u ma tarax allura li saret xi preferenza mhux f'waqtha ma' dik is-socjeta'.

Fil-kuntest ta' diversi regolamenti ohra li jiffurmaw parti mill-Avviz Legali in kwistjoni, l-ufficjal Emanuel Delia, kif diga' accennat il-Qorti, wera bic-car x'wassal ghall-mod kif certi regolamenti inkitbu kif inkitbu. Hekk gie spjegat ghaliex l-open-top buses gew eskluzi mir-regolamenti li jinsabu f'Parti 5 ta' dan l-Avviz Legali. Din il-parti hi intiza biex tirregola buses li joperaw fuq il-linja, is-scheduled buses, bil-possibilita', pero', li l-Gvern jimponi termini aktar oneruzi meta johrog kuntratt ghall-operazzjoni ta' dan is-servizz, kif fil-fatt, jinghad li ghamel il-Gvern ma' l-operatur il-gdid tal-motor route buses li beda jopera f'Malta f'Lulju ta' l-2011. Peress li l-hsieb mill-bidu nett kien li dan is-settur partikolari jigi regolat aktar b'kuntratt milli bir-regolamenti, ma nhassx il-htiega li din il-parti ta' l-Avviz Legali titqies applikabbli ghal setturi ohra tat-trasport.

Ghar-rigward tar-regolamenti li jiddiskriminaw favur vintage buses, is-Sur Delia ta din l-ispjegazzjoni:

“Li ridna ghal ragunijiet ta' promozzjoni tat-turizmu u tal-wirt industriali ta' Malta, huwa li vetturi li ghandhom wirt partikolari (heritage Malti), dawn inbnew Malta, ghandhom disinn unikament Malti u ahna xtaqna u huma partikolarment popolari mat-turisti u xtaqna li flok jigu aboliti totalment, nippermettuhom illi limitament ghal servizzi ta' sight-seeing, u li allura tipikament ikunu jinteressaw lit-turisti, jithallew joperaw. Il-possibilita' li naghmlu hekk hija ukoll illi r-rekwizit li ghamilna li johrog mid-definizzjoni ta' x'inhil vintage bus, jillimita din l-attivita' ghal 3 vetturi, li nafu bihom. Wahda, fil-fatt tahdem, ghadek taraha illum fuq ir-rotta, it-2 l-ohra, sa fejn naf jien qed jigu restawrati biex jibdew jibbenifikaw minn din il-possibilita'. Li kieku ahna dawn, ghax konna nixtiequ li jibqghu joperaw wara l-incident li semmejt, konna ukoll naghmluhom suggetti ghal dawn is-subincizi li qed isemmu u issa nirreferi ghalihom, kieku ma kienx ikun prattikament possibli ghalihom li joperaw. Per ezempju, 28

1F li rreferejt ghalha, tirrikjedi li jkunu equipped kompletament bl-air conditioning. Dan, fizikament mhux possibli, u anke li kieku kellu jsir, kien ihassar mill-effett tagghom ta' dawn il-buses bhala a vintage product. Tghidli illi jridu jissodisfaw l-ispecificazzjonijiet u l-constructural requirements tal-motor vehicle, weights dimensions and equipment regulations. Li kieku kellna naghmlu dan ir-rekwizit, kieku fizikament kienu jkunu eskluzi li joperaw dan is-servizz u r-raguni hija semplici – dawn inbnew fis-snin 40, snin 50, u similmment anke qabel u dak iz-zmien ma kienx hemm din it-tip ta' sensitivita' ghar-rekwiziti li hemm illum u l-iktar wahda importanti li tirreferi ghalha, 2b, illi tghid illi l-vettura has been manufactured not more than 5 years before the date of first application for a passenger transport vehicle licence in Malta. Dawn saru fi zmien nannuhi u ghalhekk huma vintage buses. Jekk ir-rekwizit ikun impost fuqhom tal-eta' massima li fiha saru, ma jibqghux vintage buses, igifieri hija rizultat tal-intenzjoni li nippermettuhom naghmlu eccezzjoni ghalihom dawn it-3 vetturi li jibqghu joperaw illi taghmel dawn ir-rekwiziti.”

Gie spjegat ukoll l-effett tar-regolament 69 li jidher li l-aktar li ghamlu enfasi fuqu r-rikorrenti. Kif diga' inghad, meta dan ir-regolament gie promulgat, ittiehdet konsiderazzjoni ta' l-ispecifications tal-buses li kienet impurtat Supreme Travel Ltd., pero', sar issa possibli li kull min idahhal vettura li tissodisfa dawk l-ispecifications, seta' jopera fis-suq. Intwera ukoll ghaliex kien hemm varjazzjoni fiz-zmien tal-vetturi li setghu joperaw fis-suq, u ghaliex ukoll saru klawzoli transitorji biex kemm jista' jkun min kien diga' jopera fis-suq ma jbatix wisq. In linea generali, din il-Qorti tara li politika ta' regolamenti li tiddistingwi bejn settur gdid u settur li kien diga' jezisti “on the ground”, hi wahda li tista' tigi argumentata b'success. Li tkun aktar strett u rigidu f'regolamentazzjoni ta' suq gdid mhux irragjonevoli. L-importanti hu li r-regolamenti gew japplikaw ghal kulhadd u, f'dan il-kaz, ma jidhirx li saru biex jeskludu lir-rikorrenti milli jopera fis-suq lokali. Is-suq ta' l-open-top buses kien wiehed relattivament gdid, u filwaqt li ghal coaches normali, ir-regolamenti qiesu r-realta' “on the ground” (frazi li uza s-Sur Delia), mhux l-

istess ghall-open-top buses li jahdmu bil-pre-booking, li gew, ghalhekk, b'mod generali, regolati b'aktar rigidita'. Il-fatt li l-vetturi li kellha Supreme Travel Ltd. gew, f'certu sens, "protetti" u, kif gie spjegat, gustifikat fid-dawl ta' kif sehew l-affarijiet, u r-rikorrenti ma gewx ippregudikati ghax is-suq infetah ghalihom kif infetah ghal kulhadd. Li ghamel il-Gvern kien li ttrasferixxa r-rekwiziti li kien hemm fit-tender ghal kulhadd, bil-mezz legali li qabel kien regolat bil-kuntratt. Ta' min ifakkar li r-rikorrenti ma kinux tefghu offerta' ghas-sejha li ghamel il-Gvern fl-2006, u kwindi, difficli jilmentaw dwar l-ispecifications imposti dakinhar u li wara gew inkorporati fl-Avviz Legali 149/09. Din il-Qorti taqbel ukoll mal-Gvern li s-sospensjoni tal-kuntratt li kellha Supreme Travel Ltd. f'Marzu ta' l-2009, u dan minhabba allegat ksur tal-kuntratt da parti ta' l-istess socjeta' (decizjoni li qed tigi kontestata), ma jfissirx li l-Gvern seta' jinjora li, bhala fatt, dik is-socjeta' dahlet 12-il vettura f'Malta skont specifications li kienu stabbiliti mill-Gvern fis-sejha ghall-offerti.

Kollox ma' kollox, din il-Qorti ma tarax li l-Avviz Legali 149/09 johloq xi pregudizzju specjali ghad-drittijiet tar-rikorrenti, lanqas li inhargu bi hsieb li tinghata preferenza ingustifikata lil xi terz. Inhargu bis-sahha tal-poter legislattiv u amministrattiv inerenti f'kull Gvern, ghandhom applikazzjoni generali, u r-regolamentazzjoni tas-suq tat-trasport huwa zgur process ghaqli u fl-interess tas-socjeta' in generali. Huwa process mehtieg, jekk mhux essenzjali, f'pajjiz demokratiku, u darba li ma intweriex li l-process kollu kien intenzjonat biex jikkastiga jew jippreferi lil xi hadd b'mod mhux gustifikat, ma jistax jitqies li sar bi ksur tad-drittijiet fundamentali tal-persuni milquta. Hadd ma jista' jghid li ghandu xi 'legitimate expectation' li l-vetturi li jrid igib, ikunu licenzjati, ghax hu dmir tal-Gvern li jirregola t-trasport fis-socjeta'. Il-kontroll fuq l-uzu tal-proprjeta' hija, fil-fatt, konsentita fit-tieni paragrafu ta' l-ewwel artikolu ta' l-Ewwel Protokoll tal-Konvenzjoni Ewropea invokat mir-rikorrenti, basta dan ikollu skop legittimu u johloq bilanc bejn id-drittijiet tac-cittadin, l-interessi tas-socjeta' in generali, u ma jimponix "a disproportionate and excessive burden" fuq l-individwu. Fil-fehma ta' din il-Qorti, il-process legislattiv li wassal ghall-hrug ta' l-Avviz Legali in kwistjoni

(bil-hrug ta' White Paper u perjodu għall-konsultazzjoni), u l-Avviz Legali innifsu wassal għal dan il-bilanc fl-interess tas-socjeta' in generali. Meqjusa l-ispjegazzjonijiet li nġhataw, il-provvedimenti tal-ligi la jistghu jitqiesu diskriminatorji bi hsara għar-rikorrenti, u lanqas li gie miftuh "an excessive and disproportionate burden" fuq l-istess rikorrenti, issa li kulhadd tqieghed f'sitwazzjoni simili. Dan l-ilment partikolari qieghed, għalhekk, jigi michud.

Għar-rigward tat-tieni ilment, dak marbut ma' l-allegat 'double standards' li operat l-awtorita' intimata in relazzjoni maz-zewg operaturi ta' open-top buses, din il-Qorti ma ssibx li din l-allegazzjoni giet ippruvata. Il-Qorti kellha okkazzjoni tisma' lid-Direttur Manigerjali ta' l-awtorita', u tara li għandha tagħti affidament lix-xhieda tiegħu. Hu wera li dejjem ittratta l-istess maz-zewg operaturi, u, kull meta sab li kien hemm ksur ta' xi ligi, ipproceda kif kien id-dover tiegħu, kemm kontra wiehed kif ukoll kontra l-iehor. Spjega li z-zewg operaturi kienu jagħmlu hafna rapporti kontra xulxin, tant li hass li kellu jgħid li l-ufficju tiegħu gieli kien ikun "overwhelmed" bir-rapporti. Huma kienu jittrattawhom l-istess, għalkemm mhux dejjem setgħu jinvestigaw kull rapport li jidhol għax dawn kienu jkunu ferm numeruzi, pero', it-trattament kien ikun l-istess għaz-zewg operaturi. Giet esebita lista tac-citazzjonijiet li gew ipprezentati kontra z-zewg operaturi, u ma jidhirx li l-awtorita' qed taddotta xi forma ta' "double standards". Anzi jidher li ttiehdu aktar passi kontra tas-Supreme Travel Ltd. milli kontra s-socjeta' rikorrenti, u dan jigri peress li ta' l-ewwel għandha aktar vetturi fit-triq mis-socjeta' rikorrenti. L-awtorita', hu car, ma tistax toqghod erbgha u għoxrin siegħa kuljum ma' dawn iz-zewg operaturi; l-importanti hu li ma timmanifestax preferenza ma' wiehed, u mill-provi dan ma jirrizultax.

Il-kontroll u l-monitoragg kien qed isir bl-istess mod fil-konfront taz-zewg operaturi, izda filwaqt li operatur wiehed ma kienx jinkedd li ufficjali ta' l-awtorita' kienu jsegwu l-buses tiegħu – biex jaraw li ma tinkisirx il-ligi – l-operatur l-iehor, is-socjeta' rikorrenti, kien jiddejjaq b'din is-sorveljanza. Ma jirrizultax, pero', la trattament differenti u

lanqas li, b'dan il-mod, ir-rikorrent gie mfixkel fil-godiment tal-proprjeta' tieghu.

Hafna incidenti partikolari li gew senjalati mir-rikorrenti gew spjegati u/jew ittiehdu passi kontra l-operatur involut. Hekk, per ezempju, dwar l-uzu tal-buses mis-supporters taz-Zejtun Corinthians Football Club biex jiccelebraw ir-rebh tal-kampjonat u dwar l-uzu ta' l-istess buses minn membru parlamentari wara rebha f'elezzjoni generali, attivitajiet li t-tnejn mhux permessibbli bil-ligi, meta saru rapporti l-awtorita' investigat u qed tiehu l-passi legali kontra l-kompetitur tar-rikorrenti minhabba attivita' allegatament bi ksur tal-kundizzjonijiet tal-licenzja. Is-socjeta' rikorrenti ghamlet allegazzjoni li d-ditta kompetitrici taghha qed tuza numru ta' vettura partikolari fuq vettura ohra differenti, din ukoll giet investigata u l-kaz qed jigi processat. L-incident hdejn il-kumpless ta' Montekristo gie spjegat: haddiem tas-socjeta' rikorrenti allega li bus tas-Supreme Travel Ltd. thalla jghabbi nies mhux minn fuq l-istage. Dan, pero', irrizulta li ma kienx minnu, u kienet biss deduzzjoni zbaljata tal-haddiem tas-socjeta' rikorrenti li wassal ghad-dizgwid. L-incidenti li sehew hdejn is-Santana Hotel u hdejn l-ufficini tal-VISET fil-Waterfront li ukoll gew esposti mis-socjeta' rikorrenti bhala ezempji ta' "double standards", gew ukoll spjegati. F'kull kaz, ma jirrizultax li l-operatur l-iehor thalla jagixxi kif irid, u l-kazijiet kienu jigu investigati. Mhux dejjem, wara rapport mir-rikorrenti, kien jirrizulta xi ksur, jew xi vjolazzjoni hekk gravi li kienet tinnessita' citazzjoni, izda ma kienx minnu li d-ditta Supreme Travel Ltd. kellha hajja facli. Sfortunatament, dawn iz-zewg operaturi kienu mqabbdha ma' xulxin, u ghax, forsi, is-suq mhux tant li jippermetti numru hekk kbir ta' open-top buses jahdmu fl-istess hin, wiehed jipprova jirkeb fuq kull nuqqas, zghir kemm hu zghir, tal-parti l-ohra, bis-sitwazzjoni, xi kultant, tiggenera f'tghajjir u tfixkil reciproku. Ma jirrizultax, pero', li l-awtorita' mxiet hazin.

Kien hemm epoka meta l-awtorita' kienet qed timmoniterja l-uzu tar-rotot miz-zewg operaturi, imma ma kinux johorgu citazzjonijiet meta kien jirrizulta ksur, u dan peress li l-awtorita' hasset li, wara l-hrug ta' l-Avviz Legali 149/09,

kien hemm bzonn aktar ta' monitorjagg milli ta' inforzar. Ir-rikorrenti kienu, f'din l-epoka, jirraportaw nuqqasijiet mill-vetturi tal-kompetitur, li taghhom, l-awtorita' kienet tiehu nota izda ma tohrogx citazzjonijiet. Din il-politika, pero', kienet applikabbli ghaz-zewg operaturi, u l-istess kienet tagixxi l-awtorita' meta kienet tircievi rapporti ta' nuqqasijiet mill-vetturi tar-rikorrenti. L-awtorita' iddecidiet li taghmel zmien ta' studju ta' kif kienu qed jahdmu l-operaturi, u dan l-agir la kien diskriminatorju u lanqas ta' tfixkil ghall-godiment tan-negozju tar-rikorrent.

Dan it-tieni ilment sejjer ghalhekk, jigi michud peress li ma giex ippruvat.

Dwar it-tielet ilment, marbut mal-kondotta ta' l-intimati in relazzjoni mat-talba tar-rikorrenti li joperaw open-top buses fis-suq Malti, din il-Qorti tara li s-sitwazzjoni hi ffit differenti, u tara li kien hemm nuqqasijiet da parti ta' l-intimat Ministru li waslu li r-rikorrenti li jsofru tfixkil mhux gustifikat fit-tgawdija tal-proprjeta' taghhom.

Ir-rikorrenti ilhom zmien twil jipprovaw joperaw open-top buses fis-suq ta' Malta, pero', peress li l-Gvern ma kellux policy fir-rigward u, anzi, kienet topera politika ta' suq maghluq fil-konfront tal-buses, is-sitwazzjoni baqghet imdendla ghal diversi snin. Fl-1997, l-Awtorita' dwar it-Trasport Pubbliku kitbet lir-rikorrenti li "it is the intention of the Public Transport Authority that licences will be granted for operation of open-top buses", izda dan is-suq baqa' mhux regolat. Ir-rikorrenti gabu tlett buses li riedu jibdew juzaw u ma' l-applikazzjoni taghhom ressqu anke rapport minn inginier li kien jiccertifika l-istandards tajbin ta' dawn il-buses. Dawn il-vetturi kienu 3.7 metri gholja (jew ffit aktar, izda zgur anqas minn 4 metri), u kienu, ghalhekk, entro l-limiti ta' l-istandards Ewropej ghal daww it-tip ta' vetturi (li kienu jippermettu buses sa gholi ta' 4 metri skont Direttiva 96/53 KE). Ghalkemm, f'dak iz-zmien, kienet qed tithalla topera f'Malta double decker bus ta' ghamla Germaniza li kellha gholi ta' 4.4 metri, l-awtorita' ma riditx tohrog licenzja ghat-tlett vetturi tar-rikorrenti, avolja kellhom gholi ta' anqas minn 4 metri. Ir-raguni li gabet l-awtorita' kien illi jekk persuna, fil-livell tat-tieni sular ta'

bus, iqum bil-wieqfa waqt is-sewqan, kien jinqabez il-limitu ta' 4 metri u seta' jkun hemm periklu. Din il-Qorti tara li din ir-raguni m'hijiex hlief skuza banali. Il-limitu ta' 4 metri stabbilit fid-Direttiva ta' l-Unjoni Ewropea, u addottata mill-awtorita' (ghax dak iz-zmien ma kellhiex policy fuq hiex timxi), kienet tkopri l-gholi tal-vettura u mhux tal-vettura b'persuna bil-wieqfa fuqha. Ir-raguni ta' periklu ma tidhirx li giet gustifikata b'xi studju. Hu veru li jekk persuna tqum bil-wieqfa waqt li l-bus tkun miexja, dan ikun qed jesponi ruhu ghall-periklu, pero', dan hu hekk tkun kemm tkun gholja l-vettura. Dwar il-periklu minn xi overhanging branches ta' sigar jew sinjali tat-traffiku, ma jidhirx li sar xi studju dwar dan, u l-awtorita' harget b'risposta negattiva ghall-applikazzjoni tar-rikorrenti, minghajr ma biss ikkunsidrat l-uzu tal-vetturi f'toroq mhux problematici. L-awtorita' warrbet l-applikazzjoni fuq suppozizzjonijiet u opinjonijiet mhux bazati fuq studju u minghajr ma qieset possibilita' ta' uzu cirkoskritt b'rotot.

Fil-frattemp, il-Gvern hareg sejha ghall-offerti ghall-operazzjoni ta' open-top buses madwar zewg rotot turistici fit-Tramuntana u n-Nofsinhar ta' Malta. Fis-sejha, ma baqghetx obligatorja li l-vetturi kellhom ikollhom gholi ta' anqas minn 4 metri, ghalkemm inghad li preferenza kienet se tinghata lill-operaturi prospettivi li jressqu vetturi ta' anqas minn dak l-gholi. Ghal dan it-tender applikat biss is-Supreme Travel Ltd., li, inghatat il-kuntratt. Il-buses li dahhlet din il-kumpanija kienu bhal tar-rikorrenti, b'gholi ta' madwar 3.7 metri, pero', thallew joperaw. Intqal li ghall-hrug ta' dan it-tender, sar studju tar-rotot li kellhom jintuzaw biex jigi evitat periklu, pero', ma ntwerhiex ghaliex dan l-istudju, jekk verament sar, ma sarx qabel meta giet rifjutata l-applikazzjoni tar-rikorrenti, u lanqas ma giet ipprezentata kopja ta' dan l-istudju biex din il-Qorti tkun tista' tezamina l-implikazzjonijiet tieghu. L-uniku studju li gie esebit hu dak li sar fl-2011, li ma jkoprix it-toroq kollha li jistghu juzaw l-open-top buses, imma biss dawk l-aktar frekwentati mit-turisti.

Ir-rikorrenti riedu, allura, jithallew juzaw il-buses taghom, pero', l-awtorita' ma riditx minhabba l-kuntratt esklusiv li nghata lid-ditta Supreme Travel Ltd. Meta tqis li l-vetturi

taz-zewg operaturi kienu l-istess, ma kienx hemm raguni ghala dawk tar-rikorrenti gew mizmuma. Veru li r-rikorrenti ma ghamlux offerta' ghall-kuntratt tal-Gvern, pero', l-ghoti ta' dak il-kuntratt ma kellux iwaqqaf l-operat tar-rikorrenti. Fil-fatt, meta r-rikorrenti ressqu ilment quddiem il-Kummissjoni ghall-Kummerc Gust, dan sab favur ir-rikorrenti u li l-awtorita' ma kinitx gustifikata li zzomm lir-rikorrenti milli joperaw f'Malta. Din id-decizjoni, hu veru, hija soggetta ghal stharrig gudizzjarju mill-qrati, pero', f'kull kaz, il-Gvern ha spunt minn dik id-decizjoni biex jiggustifika l-politika tieghu favur il-liberalizzazzjoni tas-suq ta' trasport, u l-istess decizjoni giet attwata mill-awtorita' li harget licenzja ghal dawk it-tlett vetturi.

Wara dan, ir-rikorrent gab 8 buses ohra li talab li jigu licenzjati. Dawn il-vetturi kienu l-istess bhat-tlieta, li ghalihom, l-awtorita' harget licenzja wara s-sentenza tal-Kummissjoni ghall-Kummerc Gust, izda licenzja ghal dawn it-8 vetturi baqghet ma nhargitx. Ir-rikorrenti importaw 4 minn dawn it-8 vetturi f'Novembru ta' l-2008, u spezzjoni taghhom kellha tinzamm mill-awtorita' fl-4 ta' Dicembru 2008. Din l-ispezzjoni giet, pero', posposta dakinhar stess fuq direttiva tal-Gvern li ordna li jieqfu l-ispezzjonijiet u l-processar ta' l-applikazzjonijiet sakemm johorgu Regolamenti godda. Li gara kien li wara s-sentenza tal-Kummissjoni, l-awtorita' irceviet mas-46 applikazzjoni minn operaturi li riedu jidhlu fis-suq. Il-Gvern inhasad, u waqqaf il-processar ta' l-applikazzjoni sa ma jirregolarizza s-suq. Ir-regolament, eventwalment, hargu f'Mejju ta' l-2009 (Avviz Legali 149/09). It-8 vetturi li kienu importaw ir-rikorrenti (it-tieni lot ta' 4 ddahhlu f'Malta f'Jannar 2009) ma kinux, pero', jaqghu li jkunu konformi ma' dawn ir-Regolamenti l-godda.

Kif intwera aktar qabel, ir-rikorrenti fethu proceduri civili (rikors numru 474/09) fejn qed jikkontestaw dan ir-rifjut. Il-Prim' Awla tal-Qorti Civili tat ragun lir-rikorrenti u ordnat li l-applikazzjoni taghhom tigi kkunsidrata fuq bazi tas-sitwazzjoni li kienet tezisti meta saret l-applikazzjoni, jigifieri qabel il-hrug ta' l-Avviz Legali 149/09 u dan a bazi tal-"precedent" bid-decizjoni tal-Kummissjoni tal-Kummerc

Gust. Din is-sentenza issa saret res judicata, b'sentenza li tat il-Qorti ta' l-Appell fit-28 ta' Gunju 2012.

Skont ma xehed id-Direttur Manigerjali ta' l-awtorita', is-Sur Vincent Micallef Pule', it-tlett buses, li ghalihom harget licenzja wara d-decizjoni tal-Kummissjoni ghall-Kummerc Gust, huma simili u ta' l-istess annata bhat-8 li gew importati wara. L-ewwel tlett buses ghadhom qed joperaw fis-suq, u skont l-istess xhud, huma ukoll konformi mal-htigijiet ta' l-Avviz Legali 149/09. Ma hemm ebda raguni, allura, ghala dawn it-8 buses ma ghandhomx ukoll jigu licenzjati.

Ir-raguni li l-Gvern sab ruhu skopert billi saru hafna applikazzjonijiet meta ghad ma kellux regolamentazzjoni ta' dak is-suq, gabha b'idejh. Wara d-decizjoni tal-Kummissjoni ghall-Kummerc Gust u l-istqarrija tal-Gvern favur is-suq hieles, kulhadd haseb li seta' jirregistra open-top buses biex joperaw fis-suq ta' Malta u dahlu hafna applikazzjonijiet, li dahal fil-Gvern stat ta' paniku. Dan, pero', kien tort tieghu ghax halla s-sitwazzjoni tkaxkar ghal diversi snin minghajr ma ha passi regolatrici. Zgur li wara d-dhul ta' Malta fl-Unjoni Ewropea, il-Gvern kellu jkun jaf li s-suq kellu jigi liberalizzat, u jekk "beza" minn dawk li kienu qed joperaw f'suq maghluq, ma ghandhomx ibatu r-rikorrenti li kellhom kull dritt joperaw huma ukoll fis-suq Malti. Id-decizjoni tal-Kummissjoni ghall-Kummerc Gust ma kreat ebda principju gdid, izda qalet biss li l-Gvern kien qed jagixxi hazin, u ilu hekk jagixxi. In-nuqqas ta' regolamenti kien tort tal-Gvern, u ma jistax, minhabba n-nuqqas tieghu, isostni li kellu jwaqqaf l-operazzjoni ghax dahlu hafna applikazzjonijiet f'daqqa. Il-Gvern kien jaf li bid-dhul ta' Malta fl-Unjoni Ewropea, il-politika ta' suq maghluq fit-trasport ma kinitx aktar sostenibbli, izda flok ma agixxa biex jirregola s-suq liberu, qaghad jistenna d-decizjoni tal-Kummissjoni, li hu fahhar ghax konformi mal-politika tieghu, u li tat lok ghal diversi applikazzjonijiet.

Il-politika ta' suq maghluq kienet wahda li dahlet maz-zmien, hadd ma jaf kif, u m'hijiex gustifikata f'pajjiz liberu u demokratiku bhal Malta (ara bhala rifless fuq din il-kawza "Axiaq vs. L-Awtorita' tat-Trasport Pubbliku"),

deciza mill-Qorti Kostituzzjonali fid-19 ta' Gunju 2006). Il-Gvern kellu jkun proattiv u jahseb biex, mill-aktar fis possibli, jirregolarizza suq hieles, u ma kellux jistenna biex jirreagixxi ghal decizjoni ta' xi organu legali biex isostni l-ezistenza ta' suq hieles. Il-Gvern ma kellux jasal fi stat li jkun reinfacat b'sitwazzjoni ta' krizi, u kellu jahseb ghar-regolamenti sa mill-1997 (meta stqarr li hu favur il-hrug ta' licenzji ghall-open-top buses) u mhux jillegisla madwar 12-il sena wara!

Ir-rikorrenti ghandu dritt jopera fis-suq hieles, u wara li kien gustifikat bid-decizjoni tal-Kummissjoni ta' Ottubru 2008 (decizjoni li giet attwata mill-awtorita'), ma kellux isib ostakoli ghat-talba tieghu li jdahhal 8 vetturi simili ohra. Anke jekk, mil-lat amministrattiv, id-decizjoni ta' l-awtorita' tigi meqjusa rite et recte, din m'hijiex wahda gustifikabli f'pajjiz demokratiku. L-inattivita' tal-Gvern li jirregolarizza dan is-suq ghal tul ta' snin, jammonta ghall-interferenza mhux f'waqtha fit-tgawdija mir-rikorrenti tal-possedimenti tieghu, u dan minhabba l-incertezza li l-Gvern ippermetta li tibqa' tissustixxi ghal zmien twil fis-suq lokali. Ghal dan irid iwiegeb il-Gvern, u mhux l-awtorita', billi jhallas kumpens gust u xieraq.

Ghar-rigward tal-quantum tal-kumpens, jirrizulta li r-rikorrenti gia' fittex gudizzjarjament ghad-danni civili, u dawn it-talbiet huma l-meritu ta' zewg kawzi (rikorsi numri 369/09 u 474/09) li ghadhom pendenti quddiem il-qrati ordinarji. Il-fatt li r-rikorrenti jistghu ma jkunux intitolati ghad-danni civili mill-qrati ordinarji, ma jfissirx li dawn jistghu jintalbu mill-qorti b'gurisdizzjoni straordinarja kif inhi din. Kif osservat il-Qorti Kostituzzjonali fil-kaz "Mifsud v. Bonello et", deciza fit-18 ta' Settembru 2009,

"50. Min-naha l-ohra, ghalkemm mhux eskluż, kif fuq inghad li wiehed jitlob danni civili u morali minn din il-Qorti, ma jistax jaghmel dan, cioe`, jitlob danni civili mill-Qorti Kostituzzjonali, meta dawn l-istess danni jkunu intalbu f'kawza civili; u ma jistax jiehu danni civili fil-kostituzzjonal, jekk ma jkunx intolat ghalihom civilment. Fil-fatt ir-rikorrent, apparti dawn il-proceduri, ressaq kawza quddiem il-Qorti ordinarja (citazzjoni numru 405/87) kontra

uhud mill-istess intimati odjerni fejn talab il-likwidazzjoni u l-hlas tad-danni li garrab minhabba l-mod kif gie trattat waqt l-arrest tieghu. Din il-kawza giet deciza kontra r-rikorrent, b'decizjoni moghtija mill-Prim Awla tal-Qorti Civili fit-30 ta' Ottubru 2008. Dik il-Qorti cahdet it-talbiet tal-attur wara li qieset li t-talba tieghu ghad-danni civili kienet tinsab preskritta a bazi tal-Artikolu 2153 tal-Kodici Civili. L-attur appella minn dik is-sentenza, u l-appell ghadu pendentu quddiem il-Qorti tal-Appell, pero`, jibqa' l-kaz li ghad-danni civili hemm proceduri pendentu u dawn id-danni ma jistghux jinghataw f'din il-kawza.

*51. Jekk persuna titlob danni civili, dawn trid tkun intitolata ghalhom fil-kuntest tal-ligi civili, u jekk taht dak ir-regim, dik il-persuna tkun tilfet dak id-dritt (anke ghaliex halliet iz-zmien preskritt ghall-azzjoni jidekorri inutilment), ma tistax tirrikjama dawk id-danni minn din il-Qorti. Kif qalet din il-Qorti fil-kawza **Spiteri v. Chairman Awtorita` tal-Ippjanar et**, deciza fil-25 ta' Gunju 1999:*

“M’huwiew moghti lil persuna l-beneficcu li l-ewwel thalli jghaddi ghalxejn iz-zmien li fih setghet tiehu r-rimedju ghall-ksur tal-jedd taghha, u mbaghad tressaq ilment kostituzzjonali jew konvenzjonali dwar l-istess ksur bhallikieku l-procedura kostituzzjonali jew konvenzjonali kienet xi rimedju in extremis li wiehed jista' jirrikorri ghalih biex isewwi zball jew nuqqas li ma messux twettaq qabel.”

*(ara ukoll il-kawza **Buttigieg v. HSBC Bank Malta Plc**, deciza mill-Prim Awla tal-Qorti Civili (Sede Kostituzzjonali) fis-6 ta' Ottubru 2006).”*

Il-kwistjoni ta' danni civili, f'dan il-kaz, trid tithalla li tigi determinata mill-qrati ordinarji, bil-kumpens li jinghata f'dawn il-proceduri jkun ghall-oltragg li garrbu r-rikorrenti bl-atteggjament tal-Gvern. Dan hu kumpens li jrid jigi iffissat arbitrio boni viri mehud kont tac-cirkostanzi kollha tal-kaz. Din il-Qorti jidhrilha li tenut kont ta' l-istat ta' ansjeta' u incertezza li r-rikorrenti thallew joperaw fiha ghal snin twal, u d-diffikultajiet u skuzi li nholqu ghal xejn, hu gust li r-rikorrenti jinghataw kumpens ta' €50,000.

Kopja Informali ta' Sentenza

Ghaldaqstant, ghar-ragunijiet premessi, filwaqt li tichad it-talbiet kollha tar-rikorrenti fil-konfront ta' l-Awtorita' ghat-Trasport f'Malta, tichad it-tieni u t-tielet talba tar-rikorrenti anke fil-konfront tal-Ministeru dwar it-Trasport, Komunikazzjoni u Infrastruttura u Prim Ministru, tillibera ukoll lill-Prim Ministru mill-osservanza tal-gudizzju peress li hu mhux il-legittimu kontradittur, pero', tilqa' in parte l-ewwel talba tar-rikorrenti fil-konfront biss tal-Ministru dwar it-Trasport, Komunikazzjoni u Infrastruttura, u bhala rimedju tordna lill-istess intimat ihallas lir-rikorrenti, is-somma ta' €50,000 bhala "just satisfaction" ghall-oltragg subit mir-rikorrenti.

L-ispejjez tal-kawza jithallsu hekk: dawk ta' l-Awtorita' ghat-Trasport f'Malta mir-rikorrenti in solidum, u dawk tar-rikorrenti u tal-Ministru dwar it-Trasport, Komunikazzjoni u Infrastruttura u l-Prim Ministru, jithallsu terz (1/3) mir-rikorrenti in solidum u zewg terzi (2/3) mill-intimat Ministru.

< Sentenza Finali >

-----TMIEM-----